

ہمسایے سے حسن سلوک

(مسلم، رقم ۴۶)

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ:
لَا يَدْخُلُ الْجَنَّةَ مَنْ لَا يَأْمَنُ جَارَهُ بَوَائِقَهُ.

”حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: وہ شخص جنت میں داخل نہیں ہو سکتا جس کے ہمسایے اس کی اذیت رسانی سے محفوظ نہ ہوں۔“

لغوی مباحث

لَا يَدْخُلُ الْجَنَّةَ: وہ جنت میں داخل نہیں ہوگا۔ شارحین میں اختلاف ہے کہ یہاں مطلق نفی مراد ہے یا مشروط نفی۔ مطلق نفی کی صورت میں وہ اس جملے کو منافقین یا خدا کے حلال کو حرام قرار دینے کے مرتکب (یعنی جس سے کفر کا ارتکاب ہوا ہے) سے متعلق مانتے ہیں۔ مشروط نفی سے ان کی مراد یہ ہے کہ یہ پہلے مرحلے میں جنت میں جانے والوں میں سے نہیں ہوگا، بلکہ کچھ سزا پا کر اللہ کی مغفرت اور شفاعت کے نتیجے میں جنت میں جائے گا۔ ہمارے نزدیک اس جملے سے واضح ہے کہ ہمسایے کو تکلیف دینے والا جنت میں اس وقت تک نہیں جاسکے گا جب تک وہ اپنے

اس کیے کی تلافی نہ کر لے، خواہ یہ تلافی دنیا میں کی گئی ہو اور خواہ یہ تلافی اپنی کچھ نیکیاں دے کر یا سزا بھگت کر کی گئی ہو۔
 بواائق: 'بائقة' کی جمع ہے اور اس کے معنی وہ امور ہیں جو انسان کے لیے مصیبت اور ہلاکت کا باعث ہوں۔ یہاں
 جس حوالے سے یہ لفظ استعمال ہوا ہے، اس میں اس سے مراد ہاتھ، زبان اور عمل سے اذیت رسانی ہے۔

معنی

لغوی مباحث کے تحت ہم نے یہ بات بیان کر دی ہے کہ ہمارے نزدیک 'لایدخل الجنة' کے الفاظ سے نبی
 صلی اللہ علیہ وسلم نے یہ بات واضح کی ہے کہ ہمسایے کو تکلیف پہنچانے والا اس وقت تک جنت میں نہیں جاسکتا جب
 تک اس نے اپنی اس غلطی کی تلافی نہ کر دی ہو۔ یہ تلافی اگر دنیا ہی میں کر دی گئی ہے تو درست ورنہ آخرت میں اس
 کی کچھ نیکیاں مظلوم کو دے کر یا کچھ وقت جہنم کی سزا دے کر کی جائے گی۔ اس روایت کی وضاحت کرتے ہوئے
 استاد محترم جناب جاوید احمد صاحب غامدی نے یہ نکتہ بھی واضح کیا تھا کہ انسان کی آزمائش درحقیقت اس کے
 اخلاقی وجود کی آزمائش ہے۔ نماز، روزہ، حج اور زکوٰۃ کی ادائیگی بعض اوقات آدمی کو اس بات سے بے پروا کر دیتی
 ہے کہ اس کا برتاؤ لوگوں کے ساتھ کیسا ہے۔ نبی صلی اللہ علیہ وسلم کے اس ارشاد سے واضح ہوتا ہے کہ لوگوں کے لیے
 ضرر اور اذیت کا معاملہ ایک سنگین معاملہ ہے۔ اس کے بارے میں باخبر رہنا چاہیے۔ اس کا نتیجہ جہنم کی صورت میں
 نکل سکتا ہے۔

قرآن مجید نے تعلق کے ہر دائرے میں حسن سلوک کا حکم دیا ہے۔ سورہ نساء میں ہے:

وَاعْبُدُوا اللَّهَ وَلَا تُشْرِكُوا بِهِ شَيْئًا
 وَبِالْوَالِدَيْنِ إِحْسَانًا وَبِذِي الْقُرْبَىٰ
 وَالْيَتَامَىٰ وَالْمَسْكِينِ وَالْجَارِ ذِي
 الْقُرْبَىٰ وَالْجَارِ الْجُنُبِ وَالصَّاحِبِ
 بِالْجَنُبِ وَابْنِ السَّبِيلِ وَمَا مَلَكَتْ
 أَيْمَانُكُمْ، إِنَّ اللَّهَ لَا يُحِبُّ مَنْ كَانَ
 مُخْتَلًا فَخُورًا (۴:۳۶)

”اور اللہ ہی کی بندگی کرو اور کسی چیز کو بھی اس کا
 شریک نہ ٹھہراؤ اور والدین، قرابت مند، یتیم، مسکین،
 قرابت دار پڑوسی، بیگانہ پڑوسی، ہم نشین، مسافر اور
 اپنے مملوک کے ساتھ اچھا سلوک کرو۔ بے شک، اللہ
 اترانے والوں اور بڑائی مارنے والوں کو پسند نہیں
 کرتا۔“

اس آیت میں والدین، قرابت مندوں اور ہر طرح کے تعلق میں حسن سلوک کی ہدایت کی گئی ہے۔ اور یہ بھی بتا

دیا ہے کہ ان رشتوں میں بدسلوکی کا محرک اپنی بڑائی کا احساس ہے۔ یہ بھی واضح کر دیا ہے کہ اپنی بڑائی میں مبتلا لوگ اللہ کو پسند نہیں ہیں۔ نبی صلی اللہ علیہ وسلم نے اسی بات کو ایک دوسرے اسلوب میں بیان کر دیا ہے۔

اس روایت کا ایک اہم لفظ 'جار' ہے۔ اس سے مراد وہ لوگ ہیں جن کا گھر آپ کے گھر کے قریب ہو۔ قرآن مجید میں اس لفظ کے اطلاق کو وسیع کر دیا ہے۔ ایک تو قرآن مجید نے قرابت مند پڑوسی اور اجنبی پڑوسی کا ذکر کر کے یہ واضح کر دیا کہ حسن سلوک کا تقاضا صرف قرابت کے حوالے سے نہیں ہے۔ وہ آدمی جو آپ کے ساتھ قرب مکان ہی کے حوالے سے متعلق ہو گیا ہے، اس سے بھی حسن سلوک ہی مطلوب ہے۔ بات یہاں تک محدود نہیں رکھی، ہم نشین کا حوالہ دے کر یہ حقیقت نمایاں کر دی کہ ہر وہ شخص جو آپ کے ساتھ متعلق ہے، خواہ یہ تعلق عارضی نوعیت ہی کا کیوں نہ ہو، مسلمان کا کام یہی ہے کہ وہ اس کے ساتھ اچھے برتاؤ کا معاملہ کرے۔

شارحین کے سامنے یہ سوال ہے کہ کبیرہ کے مرتکب کو جہنم کی سزا جمہور اہل علم کا نقطہ نظر نہیں ہے۔ بظاہر اس روایت سے جمہور کے نقطہ نظر کی تغلیط ہوتی ہے۔ نبی صلی اللہ علیہ وسلم کا یہ ارشاد محولہ بالا آیت کی روشنی میں پوری طرح واضح ہو جاتا ہے۔ جہنم اللہ تعالیٰ کی ناپسندیدگی کا مظہر ہے۔ جو آدمی ایسے عمل کرے جو اسے اللہ کی نظر میں ناپسندیدہ بنا دیں، اسے جہنم ہی کی وعید دی جائے گی۔ باقی رہی یہ بات کہ کیا یہ وہ جرم ہے جس کی معافی نہیں ہے تو اس کا جواب بھی ہمیں قرآن مجید سے مل جاتا ہے کہ شرک کے علاوہ ہر جرم میں معافی کا امکان ہے۔

یہاں یہ سوال بھی پیدا ہوتا ہے کہ اگر ہمسایہ برا ہو تو کیا کرنا چاہیے۔ قرآن مجید سے معلوم ہوتا ہے کہ صرف اتنا اقدام تو قابل قبول ہے کہ اس سے آپ زیادتی کا بدلہ لے لیں۔ لیکن یہ بہر حال کم تر درجہ ہے۔ مطلوب اور محمود یہی ہے کہ برائی کے باوجود اہل تعلق سے اچھا سلوک کیا جائے۔

متون

روایات کے مطالعے سے معلوم ہوتا ہے کہ یہ بات نبی صلی اللہ علیہ وسلم نے کئی مواقع پر فرمائی تھی۔ یہاں ہم ان میں سے تین روایات نقل کر رہے ہیں۔ بخاری میں یہ روایت سوال و جواب کے اسلوب میں نقل ہوئی ہے:

عن أبي شريح أن النبي صلى الله عليه	”حضرت ابو شریح رضی اللہ عنہ بیان کرتے ہیں کہ
وسلم قال: واللّٰه لا يؤمن، واللّٰه لا	رسول اللہ صلی اللہ علیہ وسلم نے فرمایا: بخدا، وہ مومن
يؤمن، واللّٰه لا يؤمن. قيل: ومن؟ يا	نہیں، بخدا، وہ مومن نہیں، بخدا، وہ مومن نہیں۔

رسول اللہ۔ قال: الذی لا یأمن جارہ
پوچھا گیا: کون یا رسول اللہ؟ آپ نے فرمایا: وہ جس
بوائقہ۔ (رقم ۵۶۷۰)

اس روایت میں ایمان کی نفی کی گئی ہے اور مسلم کی روایت میں جنت سے محرومی بیان ہوئی ہے۔ نتیجے کے اعتبار سے دونوں باتیں برابر ہیں۔ ابن حبان کی ایک روایت سے معلوم ہوتا ہے کہ اس بات کے ساتھ نبی صلی اللہ علیہ وسلم نے کچھ اور باتیں بھی فرمائی تھیں:

عن أنس بن مالك أن رسول الله صلى الله عليه وسلم قال: المؤمن من أمنه الناس. المسلم من سلم المسلمون من لسانه ويده. المهاجر من هاجر السوء. والذی نفسى بیده، لا یدخل الجنة عبد لا یأمن جارہ
بوائقہ۔ (رقم ۵۱۰)

”حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: مؤمن وہ ہے جس سے لوگ محفوظ ہوں۔ مسلمان وہ ہے جس کی زبان اور ہاتھ دوسرے مسلمان محفوظ ہوں۔ مهاجر وہ ہے جس نے برائی چھوڑ دی۔ اس ذات کی قسم جس کے ہاتھ میں میری جان ہے، وہ جنت میں نہیں جائے گا جس کے مہلکات سے اس کا پڑوسی محفوظ نہ ہو۔“

مستدرک کی روایت ہے:

عن عبد الله بن مسعود رضي الله عنه قال: قال رسول الله صلى الله عليه وسلم: إن الله قسم بينكم أخلاقكم كما قسم بينكم أرزاقكم. وإن الله يعطى المال من يحب ومن لا يحب. ولا يعطى الإيمان إلا من يحب. فمن أعطاه الله الإيمان فقد أحبه. والذی نفسى محمد بیده، لا یسلم عبد حتی یسلم قلبه. ولا یسلم عبد حتی یأمن جارہ بوائقہ۔ (رقم ۷۳۰۱)

”حضرت عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ نے تمہارے درمیان اخلاق بھی اسی طرح تقسیم کیے ہیں جیسے رزق تقسیم کیا ہے۔ (فرق یہ ہے کہ) رزق اللہ اسے بھی دیتا ہے جسے پسند کرے اور جسے پسند نہ کرے۔ لیکن ایمان صرف اسے عطا کرتا ہے جسے پسند کرتا ہے۔ چنانچہ جسے اللہ ایمان عطا کرتا ہے اس سے محبت کرتا ہے۔ اس ذات کی قسم جس کے ہاتھ میں محمد کی جان ہے۔ کوئی بندہ مسلمان نہیں ہو سکتا جب تک اس کا دل مسلمان نہ ہو۔ اور کوئی بندہ مسلمان نہیں ہو سکتا جب تک اس کا ہمسایہ اس کے شر سے

